





# பதிவு செய்த உணவகங்களுக்கு உணவுப் பொருட்கள் விநியோகம்

யாழ்.வணிகர் கழகத்தின் ஏற்பாட்டில் யாழ்.பிரதேச செயலர் பிரிவுக்குட்பட்ட உணவகங்கள், குளிர்பான நிலையங்களுக்கு ஒரு தொகுதி உணவுப் பொருட்கள் நாளை வழங்கப்படவுள்ளன.

இதுதொடர்பாக யாழ்.வணிகர் கழகம் வெளியிட்டுள்ள செய்திக் குறிப்பு வருமாறு: யாழ்.வணிகர் கழகத்தில் அரிசி, மா, சீனி, பருப்பு முதலிய உலர் உணவுகளுக்குப் பதிவினை மேற்கொண்ட யாழ்.பிரதேச செயலர் பிரிவுக்குட்பட்ட உணவகங்கள், குளிர்பான நிலையங்கள் ஆகியவற்றுக்கான ஒரு

தொகுதி உலர் உணவுகள் யாழ்.அரசு அதிபரினால் ஒதுக்கீடு செய்யப்பட்டுள்ளது.

இவ்வலர் உணவுகள் நாளைதிங்கட்கிழமை யாழ்.பல நோக்குக் கூட்டுறவுச் சங்கம் ஊடாக வழங்கப்படவுள்ளது.

முன்னுரிமை அடிப்படையில் இவ்வலர் உணவுகள் வழங்கப்படவிருப்பதினால் பதிவினை மேற்கொண்ட சகல உணவக, குளிர் பான உரிமையாளர்களை திங்கட்கிழமை காலை 10 மணிக்கு யாழ்.வணிகர் கழகத்திற்கு சமூகமளிக்குமாறு வேண்டப்படுகின்றனர் என்றுள்ளது. (சு)

# பெற்றோலியக் கூட்டுத்தாபன தலைவர் பதவி விலகினார்

(கொழும்பு)

இலங்கைப் பெற்றோலியக் கூட்டுத்தாபனத்தின் தலைவர் ஜாலிய மெதகம தமது பதவியிலிருந்து விலகியுள்ளார். இந்தத் தகவலை கனியவளத்துறை அமைச்சர் ஏ.எச்.எம். பௌசி தெரிவித்துள்ளார்.

இது தொடர்பான கடிதம் நேற்று முன்தினம் லண்டனிலிருந்து தமக்கு அனுப்பப்பட்டுள்ளதாக அவர் குறிப்பிட்டுள்ளார். இதனைத் தவிர பிரதி முகாமையாளர்களான ரஞ்சித்

விக்கிரமசிங்க மற்றும் சிரிசுதுவெல்ல ஆகியோரும் தமது பதவியிலிருந்து விலகியுள்ளனர்.

எனினும் பதவிலகலுக்கான காரணம் எதுவும் வெளியாகவில்லை. இதனையடுத்து பெற்றோலியக் கூட்டுத்தாபனத்தின் பதில் தலைவராக அசுந்த டிமெல் நேற்று முன்தினம் நள்ளிரவு முதல் நியமிக்கப்பட்டுள்ளார். இவர் இதுவரை எரிபொருள் கூட்டுத்தாபன களஞ்சியத் தலைவராகப் பதவி வகித்து வந்தார். (சு-9)

உலக சிறுவர் தினம் - அக 01

# விண்ணப்ப முடிபுத் திகதி மேலும் நீடிக்கப்பட்டுள்ளது

கிராம அலுவலர் தரம் II ற்கு ஆட்சேர்ப்பை சேர்ப்பதற்கான பரீட்சையின் விண்ணப்ப இறுதித் திகதி நீடிக்கப்பட்டுள்ளது.

இதன்படி விண்ணப்பத்தை ஏற்றுக் கொள்ளும் இறுதித் திகதி எதிர்வரும் ஒக்டோபர் 10 ஆம் திகதி என உள்நாட்டு அலுவல்கள் அமைச்சு அறிவித்துள்ளது.

இதற்கிடையில் இந்த மாதம் முதலாம் திகதி வெளியிடப்பட்ட வர்த்தமானி தமிழ் அறிவித்தலில் கிராம அலுவலர் வெற்றிடமுள்ள பிரதேச செயலர்களுக்குரிய குறியீட்டு இலக்கங்கள் குறிப்பிடப்பட்டிருக்கவில்லை.

எனினும் நேற்று முன்தினம் வெளியிடப்பட்ட வர்த்தமானி அறிவித்தலில் தமிழ் மொழி பெயர்ப்பில் பிரதேச செயலகங்களுக்குரிய இலக்கங்கள் குறிப்பிடப்பட்டுள்ளது. (சு-9)

# சங்கக் கடைகளில் கடலை வநியோகம்

(பருத்தித்துறை)

புலோலி பல நோக்குக் கூட்டுறவுச்சங்ககளைகள் அனைத்திலும் நவராத்திரி பூஜையை முன்னிட்டு பயறு, கடலை என்பன வழங்கப்பட்டு வருவதாக அதன் பொது முகாமையாளர் அறிவித்துள்ளார்.

நிவாரண விநியோகங்களை கருத்தில் கொண்டு இன்று ஞாயிற்றுக்கிழமை அனைத்துக் கிளைகளும் திறந்திருக்கும் எனவும் அவர் கூறினார்.

இதேவேளை நான்காம் கட்ட மண்ணெண்ணெய் விநியோகம் நடைபெற்று வந்ததாகவும் பொது முகாமையாளர் குறிப்பிட்டுள்ளார். (சு-5)

# கிளை முகாமையாளர்களுடன் இராணுவத்தினர் சந்திப்பு

(பருத்தித்துறை)

பருத்தித்துறை பல நோக்குக் கூட்டுறவுச் சங்க கிளை முகாமையாளர்களுக்கும் இராணுவத்தினருக்கும் இடையிலான கலந்துரையாடல் ஒன்று நேற்று பருத்தித்துறை இராணுவ முகாமில் இடம்பெற்றது.

இதில் பல நோக்குக் கூட்டுறவுச்சங்க அனைத்துக் கிளைகளுடான நிவாரணப்

பொருட்களின் விநியோகம் தொடர்பான விபரங்களைப் பெற்றுக் கொண்ட இராணுவத்தினர் நிவாரணப் பொருட்களை எதிர்வரும் 5-ம் திகதிக்கு முன்னர் விநியோகித்து முடிக்குமாறு வலியுறுத்தியுள்ளனர்.

இக் கலந்துரையாடலில் பருத்தித்துறைப் பிரதேச செயலர் வரதீஸ்வரனும் கலந்து கொண்டார் என்பது குறிப்பிடத்தக்கது. (சு-5)

உலக உணவு நாள் - அக 10

# நாபகப்படுத்துகிறோம்

எம் எதிர்காலமும்  
இலக்குகளும்  
இன்னமும் இருண்டே உள்ளது  
வெளிச்சம் தேடும்  
எம் விழிகளுக்கு விடை சொல்லுங்கள்.

எம் அடிப்படை  
ஆரோக்கியத்துக்காவது  
ஆதரவாக இருங்கள்



# கலந்துரையாடல்

(யாழ்ப்பாணம்)

யாழ்.மாவட்டத்திலுள்ள பல நோக்குக் கூட்டுறவுச்சங்கங்களின் பொது முகாமையாளர்களுடனான கலந்துரையாடல் இன்று காலை 10 மணிக்கு யாழ்.மாவட்ட செயலக மாநாட்டு மண்டபத்தில் யாழ்.அரசு அதிபர் க.கணேஷ் தலைமையில் நடைபெறவுள்ளது.

இக் கலந்துரையாடலில் உணவு விநியோகம் அவை தொடர்பாக கூட்டுறவுச் சங்கம் எதிர்வரும் பிரச்சினை என்பன பற்றி கலந்துரையாடப்படவுள்ளது. (சு-13)

# விமாணப் பிழை முத்திரை

(யாழ்ப்பாணம்)

யாழ்.மாவட்டத்தில் உள்ள இராணுவங்களுக்குத் தேவையான முத்திரைகளை இருப்பில் உள்ள இராணுவத்தினர்களை வட்டாரங்களில் தெரிவித்தன.

சமூகநிலை தோற்றுவிக்கப்பட்டு பால் அம் முத்திரைகள் இராணுவ காலத்திற்கே போதுமான அளவில் தெரிவிக்கப்பட்டது.

இதேவேளை யாழ்ப்பாணத்திற்குத் தேவையான முத்திரைகளை விமானம் மூலம் கொண்டு வருவதற்கு நடவடிக்கைகளைக்கப்பட்டதாகவும் தெரிவிக்கப்பட்டது. (சு-13)

# 40 தபால் பொதிகள் கப்பலில் அனுப்பி வைப்பு

(யாழ்ப்பாணம்)

யாழ்ப்பாணத்திலிருந்து 40 தபால் பொதிகள் இன்று செல்லும் கப்பல் மூலம் அனுப்பி வைக்கப்படுவதாக தபால் திணைக்கள வட்டாரங்கள் தெரிவித்தன.

இப்பொதிகளுடன் தபால் திணைக்கள ஊழியர்கள் இருவரும் அனுப்பிவைக்கப்பட்டுள்ளனர்.

இவர்கள் இருவரும் தபால் பொதிகளைத் திருமலையில் இறக்கியபின் அங்குள்ள தபால் பொதிகளை எடுத்து வருவார்கள் எனவும் தெரிவிக்கப்பட்டது.

இன்று புறப்படவுள்ள கப்பலில் ஆயிரத்து 300 பயணிகள் செல்கின்றனர். (சு-5)

# சீறு விளம்பரம்

உடன் தேவை

யாழ்ப்பாணம் ரவுணில் ஒருரும் தேவை.வாடகை நேரில் பேசித் தீர்மானிக்கலாம். கடிதம் மூலம் எழுதவும். விவரம்:-K.R. சிவம், சிவம் மாளிகை, மாரி அம் மன்னலேன், திருநெல்வேலி தெற்கு, யாழ்ப்பாணம். (463)



இலட்சியம் இக்காலத்தின் மனம் நிலையானதாகிவராது. அடிக்கடி உணர்ச்சியும். என்ன செய்யுறோம்; எங்கு போகிறோம்; எதைச் செய்வது என்ற முறைமை இக்காலம் வாழ்வு கொடுக்கும். -கவாசி இராமதாஸ்

# வலம்புரி

## ஜனாதிபதி மகிந்த கூறுவதன் அர்த்தம் புரியவில்லை

'கிழக்கின் எதிர்காலத்தை அந்த மக்களே தீர்மானிப்பர்' இவ்வாறு ஜனாதிபதி மகிந்த ராஜபக்ஷ தெரிவித்துள்ளார்.

கிழக்கின் எதிர்காலத்தை அந்த மக்களே தீர்மானிப்பர் என்று கூறியதன் மூலம் வடக்குக் கிழக்கு என்ற பேதத்தை ஜனாதிபதி தூண்டி விடுகிறார் எனக் கருத முடியும்.

அதேநேரம் வடக்கையும் கிழக்கையும் பிரிக்க வேண்டும் என்ற ஜே.வி.பியின் கருத்தை மறைமுகமாக ஆதரிப்பதாக ஜனாதிபதியின் கூற்றை எடுத்துக் கொள்ள முடியும்.

கிழக்கின் எதிர்காலத்தை அந்த மக்களே தீர்மானிப்பர் என்று கூறுவதன் மூலம் தன்னை ஓர் ஒப்புரவாளராக காட்ட முற்படும் ஜனாதிபதி.

தனது சிந்தனையை சற்று விரிவுபடுத்துவாராயின் 'தமிழ் மக்களே தமது எதிர்காலத்தைத் தீர்மானிப்பர்' என்று கூறியிருக்கலாம்.

ஆனால் அவ்வாறு எதுவும் கூறாத அவர், வடக்கையும் கிழக்கையும் பிரிக்கும் நோக்கிலேயே கிழக்கின் எதிர்காலத்தை அந்த மக்களே தீர்மானிப்பர் என்றவாறு கூறியிருக்கிறார் என்ற முடிவுக்கு வர முடியும்.

அவ்வாறான முடிவின் மத்தியில், இலங்கை இனப்பிரச்சினைக்கு தீர்வு கிடைக்கப்போவதில்லை என்ற அனுமானிப்பை நாடு எடுக்க முடியும்.

இனப்பிரச்சினையாயின் அடிப்படைக்கே இன்னமும் தீர்வைக் காண முடியாத இலங்கை அரசினால் எப்போதுதான் இந்த நாட்டில் சமாதானத்தை ஏற்படுத்த முடியும்? இது இலங்கை மக்களின் ஓட்டு மொத்தமான கேள்வி.

இவ்விதம் ஓர் திடமான முடிவை எட்டுவதற்கு அரசு இன்னமும் முன்வராததற்குக் காரணம் இனப்பிரச்சினையின் தார்ப்பரியத்தை அவர்கள் இதுவரை உணர்ந்து கொள்ளாமையே.

இருபது வருடங்கள் கடந்து இனப்போர் நீண்டு செல்லும் கட்டத்தில் வடக்கு-கிழக்கு என்ற பிரிப்பு என்ற பேச்சு இதுவரை நிலைத்து நிற்கிறது எனில் அரசின் நிலைப்பாடு என்ன என்பதை நாம் புரிந்து கொள்ள முடியும்.

எதுவாயினும் ஆட்சிப் பொறுப்பில் இருக்கக் கூடியவர்கள் பொறுப்பான வார்த்தைகளை பிரயோகிப்பது எதிர்கால இன ஒற்றுமைக்கு உதவியாக அமையும்.

இதைவிடுத்து 2006 ஆம் ஆண்டின் எல்லைப் பகுதியில் வைத்து கிழக்கின் எதிர்காலத்தை அந்த மக்களே தீர்மானிப்பர் எனக் கூறுவது தமிழ்-மூலம் மக்களிடையே பேதமையை வளர்க்கும் நடவடிக்கையாகும்.

இவை தவிர்க்கப்பட வேண்டும். வடக்குக் கிழக்கு என்பது முஸ்லிம் மக்கள் உள்ளிட்ட தமிழர் தாயகம் என்பது ஏற்றுக் கொள்ளப்பட வேண்டும்.

# தமிழீழ தனியரசு அமைந்ததும் இந்தியாவுடன் நெருக்கமான உறவு


## சிவாஜிலிங்கம் மன்றில் தெரிவிப்பு



தமிழீழ தனியரசு உருவாகும்போது இலங்கை மற்றும் இந்தியாவுடனான நெருக்கமான உறவு பேணப்படும் என்று தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.கே.சிவாஜிலிங்கம் தெரிவித்துள்ளார். நாடாளுமன்றத்தில் முன்னாள் உறுப்பினர் ஏ.சந்திரநேரு மறைவிற்கு இரங்கல் தெரிவிக்கும் தீர்மானத்தின் மீதான விவாதத்தின்போது சிவாஜிலிங்கம் இதனைத் தெரிவித்துள்ளார். அமெரிக்க அரசாங்கமானது விடுதலைப்போராட்டத்தை சீர்குலைக்க முயற்சிக்கிறது. வட-கிழக்கில் தனியான அரசாங்கம் உருவாக்கப்பட்ட பின்னர் அதற்கென தனி ஒரு வெளிவிவகாரக் கொள்கையை அமெரிக்கா கடைப்பிடிக்க வேண்டியிருக்கும். நாம் தனியரசு அமைத்தாலும் இலங்கையுடனும் இந்தியாவுடனும் நெருக்கமான உறவுகளைப் பேணுவோம். ஜே.வி.பியை ஒப்பிடுகையில் இந்தியாவின் மார்க்சிஸ்ட் கம்யூனிஸ்ட் கட்சி தாக்கத்தை ஏற்படுத்தக் கூடியதாகவிருக்கிறது. இலங்கைக்கு இராணுவ உதவி வழங்கக் கூடாது என்று இந்திய அரசாங்கத்திடம் நாம் கோரிக்கை விடுத்துள்ளோம் என்றார் சிவாஜிலிங்கம். (ச-5)

# பாடசாலைகளை ஆரம்பிக்கும்மாறு கல்வியமைச்சுக்கு ஜனாதிபதி பணிப்பு

(கொழும்பு)  
யாழ்.குடாநாட்டு பாடசாலைகளை நாளை முதல் ஆரம்பிப்பதற்கான நடவடிக்கை எடுக்குமாறு ஜனாதிபதி மகிந்த ராஜபக்ஷ கல்வியமைச்சுக்குப் பணித்துள்ளார். இதுதொடர்பாக ஜனாதிபதி செயலகம் நேற்று அனுப்பியுள்ள செய்திக் குறிப்பில் தெரிவிக்கப்பட்டுள்ளதாவது; குடாநாட்டுப் பாடசாலைகள் அனைத்தையும் நாளை முதல் ஆரம்பிப்பதற்கான நடவடிக்கைகளை கல்வியமைச்சு எடுக்க வேண்டும் எனவும் அங்கு இயல்பு நிலையை உருவாக்க அனைத்துத் தரப்பினரும் ஒத்துழைப்பு வழங்க வேண்டும் எனவும் அவர் கேட்டுள்ளார் எனக் குறிப்பிடப்பட்டுள்ளது. இதேவேளை தரைவழியாகவும் கடல்வழியாகவும் தேவையான அளவு அத்தியாவசியப் பொருட்கள் யாழ்ப்பாணம் இருப்பதாகவும் எல்லை உணவுப் பிரச்சினை தொடர்பாக அச்சம் கொள்ளத் தேவையில்லை எனவும் தெரிவிக்கப்பட்டது. யாழ்.மக்களுக்கான அத்தியாவசியச் சேவைகள் மற்றும் சுகாதார சேவைகளை சீராக மேற்கொள்ளுமாறு அரசு அதிகாரிகளைத் தாம் கேட்டுள்ளதாகவும் அச்செய்திக் குறிப்பில் குறிப்பிடப்பட்டுள்ளது. (ச-5)



# சில பிரதேசங்களுக்கான சேவையை இடைநிறுத்த வேண்டிய துரிதப்பாக்கிய நிலை

## இ.போ.ச.முகாமையாளர் கவலை

இலங்கைப் போக்குவரத்துச் சபையினால் தற்போது மட்டுப்படுத்தப்பட்ட பஸ் சேவை வழங்கப்பட்டு வருவதனால் சில பிரதேசங்களுக்கான பஸ் சேவைகளை இடைநிறுத்த வேண்டிய துரிதப்பாக்கியநிலை ஏற்பட்டுள்ளதாக இலங்கைப் போக்குவரத்துச் சபையின் யாழ்.முகாமையாளர் கே.கணேசபிள்ளை கவலை தெரிவித்துள்ளார். குடாநாட்டின் அதிக வருமானங்களினை ஈட்டித் தந்த பருத்தித்துறைச் சாலையில் தற்போது 10 பஸ் வண்டிகளும் காரைநகர்சாலையில் நான்கு பஸ்வண்டிகளும் சேவையில் ஈடுபட்டு வருகின்றன. உள்காற்றுறையில் நான்கு பஸ்வண்டிகள் சேவையில் ஈடுபட்டு வருவதுடன் மேலதிகமாக ஒரு பஸ் வண்டியை ஈடுபடுத்த உள்ளது.

சாவகச்சேரி சாலையில் ஆறு பஸ் வண்டிகள் சேவையில் ஈடுபட்டு வருவதுடன் ஏனைய பிரதேசங்களுக்கு மட்டுப்படுத்தப்பட்ட சேவையினையே வழங்கி வருவதாகவும் அவர் மேலும் தெரிவித்தார். சில பிரதேசங்களுக்கான பஸ் சேவையினை தற்போது இடைநிறுத்தியுள்ளதுடன் இச்சேவையினை வழங்குவதற்கு பயன்படுத்தப்படும் எரிபொருள் செலவீனத்தினை ஈடுகொடுக்க முடியாதுள்ளதாகவும் அவர் கவலை வெளியிட்டார். சுமுகமான நிலை தோற்றுவிக்கப்பட்டால் அப்பகுதிகளுக்கான சேவையினை வழங்க முடியும். மக்களின் நலனைக் கருதிக்கொண்டு சேவையினை தொடர்ந்து வழங்கி வந்ததால் கடந்த காலங்களில் பல்வேறு பட்ட இடர்களினை எதிர்நோக்க வேண்டியிருந்ததாகவும் அவர் மேலும் தெரிவித்தார். (ச-133)

# இராணுவத் தளபதி பலால் வீணாயம்

இராணுவத் தளபதி சரத்பொன்சேகா நேற்று முன்தினம் யாழ்ப்பாணம் வந்துள்ளார். யாழ்.வந்த அவர் இராணுவ உயர் அதிகாரிகளுடன் ஆலோசனை நடத்தியுள்ளார். பலால் விமான நிலையத்தில் இராணுவத் தளபதி சரத்பொன்சேகாவை யாழ். தளபதி மேஜர் ஜெனரல் ஜி.ஏ.சந்திரசிறி வரவேற்றார். அதன்பின்னர் யாழ்.நிலைமைகள் குறித்து அவர் இதர படைகளைத் தளபதிகளுடன் ஆலோசனை நடத்திய பின் கொழும்பு திரும்பியுள்ளார். (ச-5)

# ஹெரோயின் கடத்தியவருக்குத் தூக்கு

ஹெரோயின் கடத்திய நபருக்கு நீர்கொழும்பு உயர் நீதிமன்றம் தூக்குத் தண்டனை விதித்துள்ளது. வத்தளை ஹீனூ பிட்டியவைச் சேர்ந்த சபாதீன் கமாதீன் என்ற நஜாத் (வயது-39) கடந்த ஏப்ரல் 6 ஆம் திகதி 249.4 கிராம் ஹெரோயின் வைத்திருந்ததாக ஹீனூ பிட்டியவில் கைது செய்யப்பட்டார். பொலிஸ் போதைப்பொருள் தடுப்பு பிரிவு அதிகாரி பிரியந்த வியனகே தலைமையிலான 3 பொலிஸ் அவரை காவலில் எடுத்து விசாரித்தனர். அப்போது தான் ஹெரோயின் பழக்கத்துக்கு அடிமையானவர் என்பதை கமாதீன் ஒப்புக் கொண்டார். இதைத் தொடர்ந்து அவர் மீதான வழக்கு உயர் நீதிமன்றத்தில் நடைபெற்றது. இந்த வழக்கை விசாரித்த நீதிபதி ஜே.எம்.யூ. தென்னக்கோன் கடந்த வியாழக்கிழமை கமர்தீனுக்குத் தூக்குத் தண்டனை விதித்துத் தீர்ப்பளித்தார். (ச-5)

# புலிகளின் பகுதிகளுக்கு விவசாயப் பொருட்கள்

(மட்டக்களப்பு)  
மட்டக்களப்பு மாவட்டத்தின் விடுதலைப்புலிகளின் கட்டுப்பாட்டுப் பகுதிக்கு விவசாயப் பொருட்கள் கொண்டு செல்வதற்கான அனுமதி வழங்கப்பட்டுள்ளதாகத் தெரிவிக்கப்பட்டது. மட்டக்களப்பு மாவட்டத் தமிழ்த் தேசியக் கூட்டமைப்பினர் நேற்று ஜனாதிபதியின் ஆலோசகர் பவுடில் ராஜபக்ஷவுடன் மேற்கொண்ட கலந்துரையாடலின்போது இந்த அனுமதி வழங்கப்பட்டுள்ளதாகத் தெரிவிக்கப்படுகின்றது. ஆனால் கட்டப் பொருட்கள் கொண்டு செல்வதற்கான தடைகள் தொடர்ந்து அமுலில் இருக்கும் எனவும் சிறு சிறு வேலைகளைச் செய்வதற்கு அரசாங்க அதிபர் மற்றும் பிரதேச செயலாளர்களின் அனுமதியுடன் கொண்டு செல்லப்படலாம். வாகரைக்குக் கொண்டு செல்வதற்கு முழுமையாகத் தடைவிதிக்கப்பட்டுள்ளது என தெரிவிக்கப்பட்டுள்ளது. இச்சந்திப்பில் தமிழ்த் தேசியக் கூட்டமைப்பின் மட்டக்களப்பு மாவட்ட பாராளுமன்ற உறுப்பினர்களான பா.அரியநேந்திரன், க.தங்கேஸ்வரி, த.கனகசபை இவர்களுடன் அனர்த்த நிவாரண சேவைகள் அமைச்சர் எம்.எஸ்.எஸ். அமீர்அலியும் மட்டக்களப்பு மாவட்ட அரசாங்க அதிபர் சீ.புண்ணியமூர்த்தி அவர்களும் கலந்து கொண்டுள்ளதாகத் தெரிவிக்கப்படுகின்றது. (ச)



# உள்ளூர் பிரச்சினையில் தலையிடுவதற்கு

# உதவி வழங்கும் நாடுகளுக்கு உரிமையில்லை

## பிரதமர் ரட்ணசிரி விக்கிரமநாயக்க தெரிவிப்பு

(கொழும்பு)  
 தரகர்கள் காதலர்களை இணைத்து வைக்கலாமே தவிர தீகதியை தீர்மானிக்க முடியாதென பிரதமர் ரட்ணசிரி விக்கிரமநாயக்க தெரிவித்துள்ளார்.  
 இனப்பிரச்சினைக்கு பிரிக்கப்படாத நாட்டிற்குள் எவ்வாறு தீர்வுகாணப்படவேண்டும் என்பது குறித்து எமக்குத்தெரியும்.  
 உள்ளூர் பிரச்சினையில் தலையிடுவதற்கு உதவி வழங்கும் நாடுகளுக்கு அருகதையில்லை. அபிவிருத்தியடைந்து வரும் இலங்கைக்கு உதவி தேவை.  
 அந்த உதவிகளை நிறுத்தி இன்றி வழங்குவதற்கு உதவிவழங்கும் நாடுகள் முன்வரவேண்டும் என்று பிரதமர் ரட்ணசிரி விக்கிரமநாயக்க தெரிவித்தார்.

பிரச்சினையைத் தீர்ப்பதற்கு எவரும் கைபோட முடியாது. பேச்சுவார்த்தை எங்கே? எப்பொழுது? என்ன அடிப்படையில் பேச வேண்டும் என்பது குறித்து சுயாதீனமான இறைமையுள்ள அரசாங்கமே முடிபடுக்க வேண்டும்.  
 கல்யாணத்தரகருக்கு கல்யாணம் எப்போது? எங்கே நடத்தவேண்டும் என்பது குறித்து தீர்மானம் எடுப்பதற்கு அருகதையில்லை என்று பிரதமர் சுட்டிக்காட்டினார்.  
 மகநெரும வீதி அபிவிருத்தி வேலைத்திட்டத்தின் கீழ் நாடளாவிய ரீதியில் அபிவிருத்தி செய்யப்பட்ட ஆயிரம் வீதிகளை மக்களிடம் கையளக்கும் தேசிய வைபவத்தில் கலந்துகொண்டு உரையாற்றும்போதே பிரதமர் இவ்வாறு தெரிவித்தார்.  
 இலங்கை இனப்பிரச்சினைக்கு பேச்சு

வார்த்தையின் மூலம் தீர்வுகாணவேண்டும். அது பிரிக்கப்படாத நாட்டிற்குள் பிரச்சினைக்குத்தீர்வாக அமையவேண்டும்.  
 நாட்டைப்பிரித்து மக்களைக் காட்டிக் கொடுப்பது அரசாங்கத்தின் கொள்கையல்ல. உதவி வழங்குவோருக்கு உரிமையில்லை. நாட்டை பிரித்துக்கொடுக்க முடியாது. சுதந்திரத்திற்காக பல உயிர்களைப் பலிகொடுத்துள்ளோம்.  
 ஒரே நாட்டிற்குள் பிரிதொரு குழு எங்கிருக்கவேண்டும் என்று முடிபெடுக்க உதவி வழங்குவோருக்கு உரிமையில்லை. உயிர்ப் பலிகொடுத்து பெற்ற எமது சுதந்திரத்தை யாருக்கும் எதற்கும் தாரைவார்த்து கொடுக்க மாட்டோம் என்பதே அரசாங்கத்தின் கொள்கையாகும் என்றார். (ச-5)



## ஐ.தே.கட்சி அழைத்தால் அவர்களுடன் பேசுவோம்

### ஜே.வி.பி.தெரிவிப்பு

(கொழும்பு)  
 பொது வேலைத்திட்டம் தொடர்பாக ஜே.வி.பியுடன் பேச்சுவார்த்தை நடத்த ஐக்கிய தேசியக்கட்சி உத்தியோக பூர்வமான முறையில் அழைப்பு விடுத்தால் அதற்கு பதில் வழங்கத் தயாராக இருப்பதாக ஜே.வி.பியின் அநுராதபுரம் மாவட்ட பாராளுமன்ற உறுப்பினர் கே.டி.லால்காந்த தெரிவித்தார்.  
 பொதுவேலைத்திட்டம் ஒன்று தொடர்பாக ஜே.வி.பியுடன் பேச்சுவார்த்தை நடத்த ஐக்கிய தேசியக்கட்சி முயற்சிப்பதாக வெளிவந்துள்ள செய்தி தொடர்பாக கேட்டபோதே அவர் மேற்கண்டவாறு கூறினார்.  
 இது தொடர்பாக அவர் மேலும் கூறிய தாவது; பொதுவேலைத்திட்டத்தின் அடிப்படையில் ஜே.வி.பியுடன் இணைந்து செயற்

படுவது குறித்து பேச்சுநடத்த ஐக்கிய தேசியக் கட்சி நால்வர் கொண்ட குழுவை நியமித்துள்ளதாக ஊடகங்கள் ஊடாக நாங்கள் அறிந்து கொண்டோம்.  
 இவ் விடயம் தொடர்பாக ஐக்கிய தேசியக் கட்சியின் பாராளுமன்ற உறுப்பினர்கள் சிலர் பாராளுமன்றத்தில் வைத்து எங்களுடன் கருத்துப் பரிமாறிக் கொண்டனர்.  
 எம்முடன் இணைந்து செயற்படுவதற்கு ஆர்வமாக இருப்பதாகவும் கூறினார். இதே வேளை சிறிலங்கா சுதந்திரகட்சிக்கும் ஐக்கிய தேசியக்கட்சிக்குமிடையில் இணக்கம் காணப்படா விட்டால் வரவு செலவு திட்ட விவாதத்தின் பின்னர் பொதுத்தேர்தல் ஒன்றை நடத்த அரசு தீர்மானித்துள்ளதாகவும் தெரிவிக்கப்பட்டது. (ச)

## ஐ.நா.மனித உரிமைகள் அமைப்பிலிருந்து எதிர்வரும் வாரம் இலங்கை நீக்கம்?

(கொழும்பு)  
 ஐக்கிய நாடுகள் சபையின் மனித உரிமைகள் ஆணையகத்தில் இருந்து இலங்கையை நீக்குவது தொடர்பான முயற்சிகள் தீவிரமாக மேற்கொள்ளப்பட்டு வருவதாகத் தெரிவிக்கப்பட்டது.  
 தற்போது நடைபெற்று வரும் மனித உரிமைகள் ஆணையகத்தின் மாநாட்டில் மிக அதிகமான விமர்சனங்களுக்கு உள்ளான ஒரே நாடு இலங்கை.  
 எதிர்வரும் வாரம் மனித உரிமைகள் ஆணையகத்தில் இலங்கையை நீடிப்பது குறித்த முடிவுகள் மேற்கொள்ளப்படவுள்ளதால் அதனைத் தடுக்கும் இராஜதந்திர செயற்பாடுகளில் அரசு கவனம் செலுத்தி வருகிறது எனவும் தெரிவிக்கப்பட்டது.

வடக்கு கிழக்கில் தொடரும் ஆட்கடத்தல்கள், படுகொலைகள், சுடவிரோதக் கைதுகள் மற்றும் பாலியல் வன்முறைகளைத் தடுக்க அரசாங்கத்திற்கு அழுத்தம் கொடுக்க வேண்டுமென்று பிரான்ஸ் தமிழர் மனித உரிமை மையம், மனித உரிமை செயற்பாட்டாளர்கள் மற்றும் பல்வேறு சர்வதேச அரசு சார்பற்ற நிறுவனப் பிரதிநிதிகள் வலியுறுத்தி வருகின்றனர்.  
 மனித உரிமைகள் ஆணையகக் கூட்டம் நடைபெறும் அதே நேரத்தில் பல்வேறு அமைப்புக்களின் சார்பில் பல்வேறு நாடுகள் தொடர்பிலான கருத்தரங்கக்கூட்டங்களும் இணையாக நடத்தப்பட்டு வருகின்றன எனத் தெரிவிக்கப்பட்டது. (ச-5)

### வேலையைத்...

ணாடி இழைப்பட்டு, இரு 15 குதிரைவேக ஓ.பி.எம். இயந்திரங்கள், இரு ரி-56 ரக துப்பாக்கிகள், 17, 9 மில்லி மீற்றர் வெடி மருந்துகள், ஒரு செய்மதித் தொலைபேசி, நான்கு மகசீன்கள் மற்றும் பல ஆயுதங்கள் மீட்கப்பட்டதாக அச்செய் தியில் குறிப்பிடப்பட்டுள்ளது.  
 இதேவேளை நேற்று வேலையைப் பகுதியில் பாரிய சுற்றிவளைப்புத் தேடுதல் மேற்கொள்ளப்பட்டது.  
 இதனால் புங்குடுதீவுக் காண போக்கு வரத்து பல மணிநேரம் நிறுத்தப்பட்டிருந்தது. எனினும் மதியத்திற்குப் பின் போக்கு வரத்து வழமைக்குத் திரும்பியது. (ச-5)

### பேச்சு மூலம்...

சர்வதேச மாநாட்டு விபரங்கள் தொடர்பிலும் மகிந்தவிடம் சைபுதீன் சோஸ் விளக்கினார்.  
 இதேவேளை சிறிலங்கா முஸ்லிம் காங்கிரஸ் தலைவர் ரவூப் ஹக்கீமையும் அவர் சந்தித்துக் கலந்துரையாடி உள்ளார். (ச)

### 33 சிறுவர்களை...

ஒன்றும் அங்குராப்பணம் செய்யப்படவுள்ளதாக அவர் தெரிவித்தார்.  
 இதேவேளை சிறுவர் துஷ்பிரயோகங்கள் மற்றும் சிறுவர்களை வேலைக்கு அமர்த்துதல் என்பவற்றுக்கு அமைவாக விரிவான வேலைத்திட்டங்கள் முன்னெடுக்கப்படவுள்ளதாக தெரிவிக்கப்பட்டது. (ச)

### வவுனியாவில்...

வவுனியாவில் அடையாளம் தெரியாத நபர்களால் இரு சிங்கள வர்த்தகர்கள் சுட்டுக் கொல்லப்பட்டதாக இராணுவம் தெரிவித்துள்ளது.  
 பண்டாரிக்குளம் முனியப்பூர் பகுதியில் நேற்று முன்தினம் மாலை 3.25 மணியளவில் இச் சம்பவம் நடந்ததாகவும் இருவரும் தென்னிலங்கையில் இருந்து அப்பகுதிக்கு வந்த போதே சுட்டுக்கொல்லப்பட்டதாகவும் இராணுவத்தரப்பு செய்தி தெரிவித்துள்ளது. (ச)

### அல்வாயில்...

யதாகவும் தெரிவிக்கப்பட்டது.  
 இது தொடர்பாக விசாரணைகளை மேற்கொண்ட பருத்தித்துறை நீதிவான் பிரேதபரிசோதனைக்கு சடலத்தை வைத்தியசாலையில் ஒப்படைக்குமாறு பொலிஸாருக்கு உத்தரவிட்டுள்ளார். (ச-52,55,10)

### நீர்கொழும்பில் பேரணி

நாட்டின் தேசிய பிரச்சினைக்கு அரசியல் தீர்வுகாணவேண்டுமென்று வலியுறுத்தி நேற்றும் நீர்கொழும்பில் சர்வமதப்பிரார்த்தனை யும் பேரணியும் கூட்டமும் இடம்பெற்றுள்ளது.  
 நீர்கொழும்பு புனித மரியாள் தேவாலயத்தில் பகல் 2 மணிக்கு இப் பேரணி புறப்பட்டு நகரின் ஊடாக மாநகர மண்டபத்தை வந்தடைந்தது. (ச)

### ஏ-9 பாதையை...

விடுதலைப்புலிகளுடன் இரண்டு சந்திப்புக்களை கிளிநொச்சியில் கண்காணிப்புச் குழுவினர் நடத்தினர். ஏ-9 பாதை திறக்கப்படவேண்டும் என்று விடுதலைப்புலிகள் தரப்பில் வலியுறுத்தப்பட்டுள்ளதாகவும் கண்காணிப்புக்குழுவினர் எடுத்துக்கூறியுள்ளனர். (ச)

# மடகு. புல்லுமலைப் பகுதியில்...

இத் தாக்குதல் சம்பவம் தொடர்பாக இரு தரப்பினரும் தகவல்களை வெளியிட்டுள்ளனர். அம்பாறை மகா ஓயாப்பகுதியில் புல்லுமலைப் பிரதேசத்தில் இருக்கின்ற பொலிஸ் நிலையம் மீது விடுதலைப்புலிகள் தாக்கத்திட்டமிடமை குறித்து தமக்குத் தகவல் கிடைத்ததையடுத்து, அங்கு அதிரடிப்படையினர் அனுப்பப்பட்டதாகவும் அங்கு விடுதலைப்புலிகள் தாக்குதல் நடத்த தாமும் திருப்பித் தாக்கியதாகவும் அதிரடிப்படையினர் தெரிவித்துள்ளனர். இத் தாக்குதலில் விடுதலைப்புலிகளில் 11 பேர் உயிரிழந்ததாகவும் தெரிவித்துள்ளனர்.  
 இத் தாக்குதலில் உயிரிழந்த விடுதலைப்

புலிகளின் சடலங்களை தாம் மீட்டுள்ளதாகவும் அவற்றை விடுதலைப்புலிகளிடம் கையளிக்க தாம் சர்வதேச செஞ்சிலுவைச் சங்கத்தினரைத் தொடர்பு கொண்டுள்ளதாகவும் தெரிவிக்கப்பட்டது.  
 அத்துடன் ரி.56 ரக துப்பாக்கி 11 உட்பட பல ஆயுதங்களை தாம் மீட்டுள்ளதாகவும் இராணுவத்தரப்புச் செய்திகள் தெரிவித்தன.  
 இதேவேளை தாக்குதல் சம்பவம் தொடர்பாக இளந்திரையன் தெரிவித்துள்ளதாவது, இணைத்தலைமை நாடுகளின் வேண்டுகோளுக்கு அமைய அனைத்து பதில் தாக்குதல் நடவடிக்கைகளையும் நிறுத்துவதாக நோர்வே அனுசரணையாளர்கள் ஊடாக

நாம் தெரிவித்துள்ள நிலையில் எமது நிர்வாகப் பகுதியான புல்லுமலைக்குள் உள் நுழைந்து வலிந்த தாக்குதலை அதிரடிப்படையினர் நேற்று அதிகாலை 5 மணியளவில் நடத்தினர்.  
 பதுளை வீதி புல்லுமலை முன்னரங்கப் பகுதியில் எமது கட்டுப்பாட்டுப் பகுதியில் சுற்றுக்காவல் நடவடிக்கையில் போராளிகள் ஈடுபட்டிருந்த போது அதிரடிப்படையினர் ஊடுருவி பதுங்கியிருந்து இத் தாக்குதலை நடத்தினர்.  
 இதில் வீரச்சாவடைந்த எமது 11 போராளிகளின் உடல்களை நாம் மீட்பதற்குள் சிறப்பு அதிரடிப்படையினர் தங்களது பவள் கவசவாக

னங்களில் போராளிகளின் உடல்களை அவர்களின் பகுதிக்குள் எடுத்துச் சென்றுள்ளனர்.  
 தாக்குதலை நடத்தியவுடன் சிறப்பு அதிரடிப்படையினர் இரண்டு எமது முன்னரங்க நிலைகளை நோக்கி ஆடலறித்தாக்குதல்கள் நடத்தப்பட்டன. மோதல் நடந்த இடத்தை நேற்று மாலை இலங்கை போர் நிறுத்தக் கண்காணிப்புக் குழுவினர் பார்வையிட்டனர்.  
 எமது பகுதிக்குள் அதிரடிப்படையினர் பவள் கவசவாகனங்கள் நுழைந்து சென்றமை தொடர்பான தடயங்களையும் ஆடலறி எறிகணைகள் வீழ்ந்து வெடித்த தடயங்கள் சிதறல்களையும் கண்காணிப்புக்குழுவினர் ஆராய்ந்தனர் என்றார் அவர். (ச-5)